

जिल्हा उद्योग केंद्र, यवतमाळ कार्यालयाच्या
नुतनीकरणाच्या अंदाजपत्रकास प्रशासकीय व
वित्तीय मान्यता प्रदान करणेबाबत...

महाराष्ट्र शासन
उद्योग, उर्जा, कामगार व खनिकर्म विभाग
शासन निर्णय क्रमांक: दुरुस्ती-२०२५/प्र.क्र.११८/उद्योग-३
मादाम कामा मार्ग, हुतात्मा राजगुरु चौक, मंत्रालय, मुंबई-४०० ०३२.
दिनांक: २३ डिसेंबर, २०२५

वाचा:-

- १) उद्योग, उर्जा व कामगार विभाग, शासन निर्णय क्र.संकीर्ण-२०१६/प्र.क्र.२१५/उद्योग-४,
दि.२४.०८.२०१७
- २) वित्त विभाग, शासन निर्णय क्र. विअप्र-२०१३/प्र.क्र.३०/२०१३/विनिमय भाग-२,
दि.२०.०९.२०१९
- ३) उद्योग संचालनालयाचे पत्र क्र.उसं/प्रशासन/कार्यालय दुरुस्ती/यवतमाळ/२०२५/
अ-११७१, दि.२८.११.२०२५.

प्रस्तावना:-

उद्योग संचालनालयाच्या अधिपत्याखालील जिल्हा उद्योग केंद्र, यवतमाळ या कार्यालयाचे उद्योग भवन हे सन २००२ पासून कार्यरत असून सदरचे जिल्हा उद्योग केंद्र कार्यालय उद्योग भवनात दुसऱ्या मजल्यावर स्थित आहे. सदर कार्यालयातील पार्टीशन कक्ष व कार्यालयीन फर्निचर हे २३ वर्षे जुने झालेले असून अत्यंत खराब अवस्थेत तसेच कालबाह्य झालेले आहे. या कार्यालयाची जागा जिल्हा उद्योग केंद्राच्या मालकीची असून, जागेचे एकूण क्षेत्रफळ ३९१ चौ.मी. आहे. गेली २३ वर्षे सदर कार्यालयाचे नुतनीकरण व दुरुस्तीवर कोणताही खर्च करण्यांत आलेला नाही.

२. उद्योग संचालनालयाने संदर्भ क्र. ३ येथील प्रस्तावान्वये विनंती केल्यानुसार जिल्हा उद्योग केंद्र, यवतमाळ या कार्यालयाच्या इमारतीचे नुतनीकरण करण्याकरीता रु.९४,६१,६००/- इतक्या रकमेचे अंदाजपत्रक मुख्य अभियंता (स्थापत्य) आणि (विद्युत), सार्वजनिक बांधकाम प्रादेशिक विभाग, अमरावती यांच्या तांत्रिक मान्यतेसह शासनाच्या प्रशासकीय मान्यतेस्तव सादर केले आहे. परि.१ येथील बाब विचारात घेता, जिल्हा उद्योग केंद्र, यवतमाळ कार्यालयाच्या नुतनीकरणाच्या खर्चास प्रशासकीय तथा वित्तीय मान्यता देण्याची बाब शासनाच्या विचाराधीन होती. त्यानुसार शासन खालीलप्रमाणे निर्णय घेत आहे.

शासन निर्णय:-

उद्योग संचालनालयाच्या अधिनस्त जिल्हा उद्योग केंद्र, यवतमाळ या कार्यालयाची दुरुस्ती व आतील फर्निचरचे काम व आंतरिक सजावट करणे आवश्यक असून सार्वजनिक बांधकाम विभागामार्फत सदर कार्यालयाचे काम करण्याकरिता मुख्य अभियंता, सार्वजनिक बांधकाम

प्रादेशिक विभाग, अमरावती यांनी दिलेल्या तांत्रिक मान्यतेनुसार रु.९४,६९,६००/- (रुपये चौऱ्याण्णव लाख एकसष्ट हजार सहाशे फक्त) इतक्या रकमेच्या अंदाजपत्रकास खालील अटीच्या अधीन राहून प्रशासकीय तथा वित्तीय मान्यता प्रदान करण्यात येत आहे. अंदाज पत्रकात ज्या बाबींसाठी बाजारभावानुसार दर प्रस्तावित केले आहेत या दराबाबत राज्य दरसूची बाह्य बाबींच्या दराकरिता शासन परिपत्रक क्रमांक-२०१७/प्र.क्र.११/नियोजन-३, दि.११.०४.२०१७ नुसार कार्यवाही करण्यात यावी.

प्रस्तावातील खरेदीशी संबंधित बाबींकरिता ई .निविदा प्रणालीचा अवलंब करून संदर्भ क्र-१ येथील या विभागाच्या शासन निर्णयान्वये निर्गमित केलेल्या सूचना विचारात घ्याव्यात.

१. प्रत्यक्ष काम करतेवेळी पर्यावरण विभाग, शासन निर्णय क्र. इएनव्ही-२०१३/ प्र.क्र.१७७/ तां.क.१, दि.१०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
२. स्थापत्य कामाच्या कालावधीतच विद्युतीकरणाबाबत तसेच इतर अनुषंगिक कामांचे योग्य नियोजन करून सदर कामे पूर्ण करावीत.
३. इमारतीमध्ये दिव्यांगाकरिता उपलब्ध करून द्यावयाच्या विविध सोयींबाबत शासनाने वेळोवेळी दिलेल्या सूचनांच्या अनुषंगाने कार्यवाही करण्यात यावी.
४. विषयांकित कामाकरिता सुधारित प्रशासकीय मान्यतेची आवश्यकता लागणार नाही. यादृष्टीने विशेष दक्षता घेऊन काम करण्यात यावे.

२. जिल्हा उद्योग केंद्र, यवतमाळ कार्यालयाचा नुतणीकरणाचा प्रस्ताव सार्वजनिक बांधकाम विभाग, यवतमाळ यांच्या मार्फत दिलेल्या अंदाजपत्रकाचा गोषवारा संक्षिप्त स्वरूपात खालीलप्रमाणे आहे:-

Name of the Office: Udyog Bhavan, Yavtmal			
Name of Work: Deatailed Estimate for Providing Repairs & Renovation Work at District Industrial Centre Office at Udyog Bhavan, Yavtmal			
RECAPITULATION SHEET			
A. Hall No.01			
Sr. No.	Description		Amount (Rs.)
1.	Cost of Civil Work		32,49,993.72
2.	Royalty and testing charges		2,644.47
	Total		32,52,638.19
3	Add Contengencies	3.00%	97,580
4	Add for Insurance	0 %	
5	Add for Insurance labour	1.00%	32,499.94
6	Add for Electrical Work	11.00%	3,57,499.31
	Total		37,40,216
7	Add for GST	18.00%	6,73,239
TOTAL			Rs. 44,13,500/-

B. Hall No.02			
Sr. No.	Description	Amount (Rs.)	
1	Cost of Civil Work		37,17,261.86
2	Royalty and testing charges		3,109.48
	Total		37,20,371.34
3	Add Contengencies	3.00 %	1,11,611
4	Add for Insurance	0 %	
5	Add for Insurance labour	1.00 %	37,172.62
6	Add for Electrical Work	11.00 %	4,08,898.80
	Total		42,78,052
7	Add for GST	18.00 %	7,70,050
TOTAL			Rs. 50,48,100
GRAND TOTAL			Rs. 94,61,600/-

(Rs. Ninety four lakhs sixty one thousand six hundred only)

३. जिल्हा उद्योग केंद्र, यवतमाळ या कार्यालयाचा नुतरीकरणाचा खर्च मागणी क्र. के-७ (२८५१ ५२९९), (००) (२२) उद्योग संचालनालयाची प्रादेशिक कार्यालये व जिल्हा उद्योग केंद्रे यांचे बांधकाम व दुरुस्ती (कार्यक्रम) २७, लहान बांधकामे या लेखाशिर्षातर्गत त्या त्या आर्थिक वर्षातील उपलब्ध निधीमधून भागविण्यात यावा.

४. सदर शासन निर्णय सदंर्भ क्र. २ येथील वित्त विभागाच्या शासन निर्णयान्वये वित्तीय अधिकार नियमपुस्तिका, १९७८, भाग-पहिला, उपविभाग- पाच अंतर्गत महाराष्ट्र सार्वजनिक बांधकाम नियमपुस्तिकेतील परिच्छेद क्रमांक १३४(१) अनुसार प्रशासकीय विभागास प्रदान केलेल्या वित्तीय प्राधिकारानुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२२३१६३४५२३३१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. श्री.ल.पुलकुंडवार)
सह सचिव, महाराष्ट्र शासन

प्रत,

१. मा. मंत्री (उद्योग) यांचे खाजगी सचिव, मंत्रालय, मुंबई.
२. मा. राज्यमंत्री (उद्योग) यांचे खाजगी सचिव, मंत्रालय, मुंबई.

३. सचिव (उद्योग) यांचे स्वीय सहायक, उद्योग, उर्जा, कामगार व खनिकर्म विभाग, मंत्रालय, मुंबई.
४. विकास आयुक्त (उद्योग), उद्योग संचालनालय, मुंबई.
५. महालेखापाल, (लेखा व अनुज्ञेयता)/ (लेखा व परीक्षा), महाराष्ट्र-१/२, मुंबई/नागपूर.
६. मुख्य अभियंता, सार्वजनिक बांधकाम प्रादेशिक विभाग, अमरावती.
७. उद्योग सहसंचालक, विभागीय कार्यालय, अमरावती
८. कार्यकारी अभियंता, सार्वजनिक बांधकाम मंडळ, यवतमाळ
९. महाव्यवस्थापक, जिल्हा उद्योग केंद्र, यवतमाळ.
१०. जिल्हा कोषागार कार्यालय, यवतमाळ
११. निवडनस्ती, उद्योग-३